

ການໂຍນ

- ການກຽມດິນນາໂຍນ ໃຫ້ໄຖຣຸດເລິກປະມານ 15-20 ຊມ ປະໄວ້ເພື່ອຂ້າເຊື້ອພະຍາດທີ່ຢູ່ໃນດິນ ແລະ ເຮັດໃຫ້ວັດຊະພຶດຕາຍຍ່ອຍສະຫຼາຍເປັນຝຸ່ນໃຫ້ນາ, ຫຼັງຈາກໄຖຣຸດໄດ້ 10-15 ວັນ ຄວນເອົານ້ຳຂັງໃສ່ນາ ເພາະຈະເຮັດໃຫ້ດິນບໍ່ແຂງ ເມື່ອຕົ້ນກຳມີອາຍຸປະມານ 8-10 ວັນ ໃຫ້ໄຖຄືນ ແລະ ຄາດເຜື່ອຝຶກປີ້ນດິນ ເຮັດໃຫ້ການຄາດມີຄວາມລະອຽດ ການໄຖຕ້ອງເລິກ 15-20 ຊມ ແລະ ຕ້ອງຄາດລະອຽດ, ປັບໜ້າດິນໃຫ້ພຽງ ແລ້ວຂັງນ້ຳໄວ້ກ່ອນສີໂຍນ 1 ວັນ ຈາກນັ້ນ, ເປັ່ງນ້ຳອອກແລ້ວໃຊ້ລົດຄາດ ແລະ ມອບໃຫ້ໜ້າດິນຮາບພຽງດີ ກໍ່ສາມາດໂຍນໄດ້.
- ການໂຍນ ໃຫ້ນຳເອົາກຳໃສ່ກະແຕະ ອອກມາພາຊະນະທີ່ມີຄວາມສະດວກ ໃນການຂົນສົ່ງ ແລະ ສະດວກໃນການໂຍນ, ໂດຍການໂຍນຕ້ອງໂຍນຖອຍຫຼັງ ແລະ ໂຍນ 2 ຮອບຄື: ຮອບທີ 1 ແມ່ນໂຍນບາງໆໄປກ່ອນ, ຫຼັງຈາກນັ້ນ, ສິ່ງເກດເບິ່ງຄືນ ຄວາມຖີ່ຄວາມຫ່າງ ແລະ ປັບໄລຍະຄືນ ເພື່ອໃຫ້ຕົ້ນກຳມີຄວາມຫ່າງສະເໝີກັນ



ບົດ ຫຼື ທຸບດິນໃຫ້ມຸ່ນ ແລະ ຮ່ອນດ້ວຍຕານາງທີ່ມີຮູຂະໜາດນ້ອຍ ເພື່ອໃຫ້ມີຄວາມສະດວກໃນເວລາຕົກກຳ ຍ້ອນວ່າເບົ້າຂອງແຕະກຳນ້ອຍ.

- ການຕົກກຳແມ່ນມີ 2 ວິທີຄື: (1). ເອົາດິນອຸດົມສົມບູນປະສົມກັບຝຸ່ນຄອກ ດິນ 3ສ່ວນ/ຝຸ່ນຄອກ 1 ສ່ວນ, ປະສົມເຂົ້າກັນລະອຽດ ນຳເອົາດິນທີ່ປະສົມໃສ່ແຕະຕົກກຳເຄິ່ງໜຶ່ງ ແລ້ວເອົາເມັດຝັນທີ່ກຽມໄວ້ໃສ່ຊຸມ 4-5 ເມັດ/ຊຸມ, ຈາກນັ້ນກໍ່ເອົາດິນທີ່ປະສົມໄວ້ ໃສ່ໃຫ້ເຕັມເບົ້າ ແລ້ວເອົາໄປໄວ້ບ່ອນທີ່ມີອາກາດຖ່າຍເທສະດວກ ແລະ ວິທີທີ (2). ແມ່ນໃຫ້ນຳເອົາດິນ, ຝຸ່ນຄອກທີ່ຮ່ອນລະອຽດ ແລະ ແນວຝັນທີ່ກະກຽມໄວ້ ມາປະສົມກັນ ໃນອັດຕາສ່ວນ ດິນ 3ສ່ວນ, ຝຸ່ນຄອກ 1 ສ່ວນ, ແນວຝັນເຂົ້າ 1 ສ່ວນ ປະສົມເຂົ້າກັນໃຫ້ລະອຽດ ແລະ ສະໜ້າສະເໝີ ຫຼັງຈາກນັ້ນ, ໃຫ້ນຳມາໃສ່ແຕະກຳເລີຍ ກວດໃຫ້ພຽງ ແລ້ວນຳໄປໄວ້ບ່ອນທີ່ອາກາດຖ່າຍເທດີ ເອົາຕາໜ່າງຂຽວປົກໄວ້ ເພື່ອປ້ອງກັນສັດຕູພຶດ ຫົດນ້ຳໃຫ້ຊຸມ 2 ຄັ້ງ/ວັນ ພາຍຫຼັງເຂົ້າງອກໄດ້ 3-4 ວັນ, ເອົາຕາໜ່າງອອກ ແລະ ຫົດນ້ຳ 1 ຄັ້ງ/ວັນ.



ຂໍ້ແນະນຳ

ກ່ຽວກັບເຕັກນິກການເຮັດນາໂຍນ



ການກຽມເມັດຝັນ

- ສຳລັບເມັດຝັນເຂົ້າທີ່ຈະນຳມາຕົກກຳຕ້ອງມີອັດຕາຄວາມງອກສູງກວ່າ 80%, ອັດຕາການນຳໃຊ້ເມັດຝັນແມ່ນລະຫວ່າງ 60-70 ກິໂລ/ຮຕ
- ການກຽມເມັດຝັນ ນຳເມັດຝັນເຂົ້າໄປຕາກ 1-2 ແດດ ຈຶ່ງນຳເມັດຝັນມາຕົກກຳໃສ່ແຕະ, ບໍ່ໄດ້ແຊ່ເມັດຝັນ, ນຳໃຊ້ແຕະກຳປະມານ 680-700 ແຕະ/ເຮັກຕາ.

ການຕົກກຳ

- ການກຽມດິນທີ່ຈະນຳມາຕົກກຳ ນຳເອົາດິນທີ່ມີຄວາມອຸດົມສົມບູນ, ດີແທ້ຄວນເອົາດິນແຄມແມ່ນ້ຳ ແລ້ວມາປະສົມກັບແກບເຜົາ ແລະ ຝຸ່ນຄອກ, ກ່ອນປະສົມຕ້ອງໄດ້

ການໃຫ້ນໍ້າ

- ພາຍຫຼັງທໍາການໂຍນແລ້ວ ຕ້ອງໄດ້ຄວບຄຸມລະດັບນໍ້າໃນນາໂດຍໃຫ້ມີນໍ້າຂັງໄວ້ປະມານ 3-5 ຊັງຕີແມັດ ຮັບປະກັນບໍ່ໃຫ້ຂາດນໍ້າ ເພື່ອບໍ່ໃຫ້ຫຍ້າເກີດຂຶ້ນໃນນາເຂົ້າ.
- ຫຼັງຈາກເຂົ້າໄດ້ປະມານ 20-25 ວັນ ແລ້ວຈຶ່ງປະໃຫ້ນໍ້າແຫ້ງ ປະໄວ້ປະມານ 5-7 ວັນ ເນື່ອງຈາກເປັນຊ່ວງເຂົ້າກໍາລັງແຕກກໍ ຖ້າຫາກໃນນາມີນໍ້າຫຼາຍຈະເຮັດໃຫ້ຈຳນວນແຕກກໍໜ້ອຍ ແລະ ຜົນຜະລິດເຂົ້າບໍ່ສູງ..
- ຫຼັງຈາກທີ່ເຂົ້າແຕກກໍແລ້ວ ຕ້ອງໄດ້ເອົານໍ້າເຂົ້ານາຂັງໄວ້ຈົນຮອດໄລຍະກ່ອນການເກັບກ່ຽວປະມານ 10 ວັນ, ຖ້າຝົນທີ່ນາທີ່ສາມາດລະບາຍນໍ້າອອກໄດ້ ແມ່ນໃຫ້ບາຍນໍ້າອອກ ເພື່ອສະດວກໃນການເກັບກ່ຽວ.

ການກໍາຈັດວັດຊະພິດ ໃຊ້ແຮງງານຄົນຫຼີກ ຫຼື ໃຊ້ເຄື່ອງພວນດິນຕາມຫ່ວາງຕົ້ນເຂົ້າທີ່ມີວັດຊະພິດເກີດ ແລະ ໃຊ້ສານເຄມີກໍາຈັດ ໃນກໍລະນີທີ່ມີວັດຊະພິດເກີດຂຶ້ນຫຼາຍ ບໍ່ສາມາດໃຊ້ແຮງງານຄົນຫຼີກໄດ້ ແຕ່ຕ້ອງໄດ້ໃຊ້ສານເຄມີເພື່ອຊ່ວຍກໍາຈັດ, ການໃຊ້ແມ່ນໃຫ້ສັງເກດເບິ່ງຊະນິດວັດຊະພິດທີ່ມີໃນນາເຂົ້າ ເພື່ອເລືອກຊະນິດຢາໃຫ້ຖືກກັບວັດຊະພິດທີ່ເກີດ, ສິ່ງທີ່ສໍາຄັນຢາທີ່ໃຊ້ຕ້ອງແມ່ນຢາທີ່ໄດ້ຮັບ ອານຸຍາດໃຫ້ນໍາໃຊ້, ຫ້າມໃຊ້ຢາເກີນ 2 ຊະນິດຮ່ວມກັນ ແລະ ຕ້ອງເບິ່ງຄໍາແນະນໍາຢູ່ສະຫຼາກຂ້າງກ່ອງຢາ.

ການໃສ່ຝຸ່ນ

ການໃສ່ຝຸ່ນໃຫ້ຕົ້ນເຂົ້າພາຍຫຼັງການປັກດໍາ ແມ່ນແບ່ງອອກເປັນ 2 ໄລຍະຄື: ໃສ່ຮອງຝົນກ່ອນປັກດໍາ ແລະ ໃສ່ພາຍຫຼັງການປັກດໍາ ໂດຍທົ່ວໄປແມ່ນໃສ່ດັ່ງນີ້:

- ໃສ່ຝຸ່ນຄອກ ຫຼື ຝຸ່ນປົມ ກ່ອນກຽມດິນໃສ່ປະມານ 3-5 ໂຕນ/ເຮັກຕາ ເພື່ອໃຫ້ດິນມີການປັບປຸງໂຕເອງ ແລະ ເຮັດໃຫ້ຄຸນນະພາບຂອງດິນດີຂຶ້ນ.
- ໃສ່ຝຸ່ນວິທະຍາສາດ ແມ່ນໃສ່ຫຼັງປັກດໍາ 5-7 ວັນ, ນາຕ້ອງມີນໍ້າຂັງປະມານ 3-5 ຊັງຕີແມັດ ເພື່ອເພີ່ມອັດຕາການຂະຫຍາຍໂຕຂອງຕົ້ນເຂົ້າ.
- ໃສ່ຝຸ່ນວິທະຍາສາດ ປະເພດດິນຊາຍ ແລະ ດິນຕຶມແມ່ນແນະນໍາໃຫ້ໃສ່ສູດ 15-15-15 ຮອງຝົນໃນອັດຕາ 100 -150 ກິໂລ/ເຮັກຕາ, ດິນຊາຍ ແລະ ດິນຕຶມສ່ວນຫຼາຍແມ່ນຂາດທາດ ໂປຕັດຊຽມ (K) ເພື່ອຊ່ວຍໃຫ້ເຂົ້າມີການແຕກກໍຫຼາຍ.



ການເກັບກ່ຽວ

- ສັງເກດກ່ອນການເກັບກ່ຽວ ຫຼັງຈາກເຂົ້າອອກດອກໄດ້ 50% ປະມານ 25-30 ວັນ ສາມາດກ່ຽວໄດ້ ຖ້າກ່ຽວໄລຍະນີ້ ແມ່ນຈະເຮັດໃຫ້ເຂົ້າເສຍຫາຍໜ້ອຍ ແລະ ມີຄຸນນະພາບດີ.
- ໃຊ້ເຄື່ອງວັດແທກຄວາມຊຸ່ມ ຂອງເມັດເຂົ້າໃນຮວງ ຖ້າມີຄວາມຊຸ່ມປະມານ 20-23% ແມ່ນກ່ຽວໄດ້.
- ການເກັບກ່ຽວເຂົ້າບໍ່ຄວນແກ່ຍາວເວລາ ເພາະຈະເຮັດໃຫ້ຜົນຜະລິດເສຍຫາຍ ແລະ ຄຸນນະພາບຕໍ່າ.
- ຖ້າໃຮ່ນາມີນໍ້າຂັງ ຕ້ອງລະບາຍນໍ້າອອກກ່ອນປະມານ 10 ວັນ ຈຶ່ງກ່ຽວ (ກໍລະນີສາມາດປ່ອຍນໍ້າອອກໄດ້).
- ຖ້າໃນຊ່ວງທີ່ເໝາະສົມໃນການເກັບກ່ຽວເຂົ້າ ແຕ່ມີຝົນຕົກ ຄວນປະໄວ້ໃຫ້ຕົ້ນເຂົ້າແຫ້ງແລ້ວຈຶ່ງເກັບກ່ຽວ.

ສອບຖາມຂໍ້ມູນເພີ່ມເຕີມ

ໂຄງການຜະລິດກະສິກໍາເປັນສິນຄ້າຢູ່ ສປປ ລາວ
(ຕຶກໂຄງການຮ່ວມມືຂອງກະຊວງກະສິກໍາ ແລະ ປ່າໄມ້)

ຖະໜົນອານຸວົງ, ບ້ານໂພນໄຊ, ເມືອງໄຊເສດຖາ,
ນະຄອນຫຼວງວຽງຈັນ, ສປປ ລາວ

ໂທ: +85621-410073, ແຟັກ: +85621-410074

ເວບໄຊທ: <https://www.lacp-map.org>